

УДК 398.22

*Г.Р. Хөсәенова***ТАТАРСТАН РЕСПУБЛИКАСЫ
МИЛЛИ КИТАПХАНӘСЕНДӘ САКЛАНА ТОРГАН
ДАСТАННАРГА ГОМУМИ КҮЗӘТҮ**

В данной статье проводится общий обзор татарских дастанов, хранящихся в Отделе рукописей и редких книг Национальной библиотеки Республики Татарстан. Цель статьи – выявить хранящиеся в отделе дастаны, обратить внимание на степень сохранности, место обнаружения рукописных памятников, дать им краткую характеристику, определить идейно-тематическую направленность и подвести общие выводы из наблюдений.

С 2008 года в Национальной библиотеке Республики Татарстан издается серия книг «Татарская археография». В этом списке достойное место заняли и татарские дастаны. Автор выделяет среди них важное место произведению «Дастане джайа», отличающемуся своей древностью и названием.

Ключевые слова: татары, дастан, эпос, рукопись, памятник, мотив, фольклор, литература.

This article provides a general overview of the Tatar dastans stored in the department of manuscripts and rare books of the National Library of the Republic of Tatarstan. The purpose of the article is to identify the dastans stored in the department, pay attention to the degree of preservation, the location of discovery of handwritten monuments, give them a brief description, determine the ideological and thematic focus and draw general conclusions from observations.

Since 2008 the National Library of the Republic of Tatarstan has published a series of books «Tatar Archeography». Tatar dastans also took a worthy place in this list. The author allocates an important place among them to the work «Dastane Jaya», distinguished by its antiquity and name.

Keywords: Tatars, dastan, epic, manuscript, monument, motif, folklore, literature.

Татарстан Республикасы Милли китапханәсенен Кулъязмалар һәм сирәк китаплар бүлегендә татар халкының бәһасез мирасын үз эченә туплаган кулъязма дастаннар саклана. Дастаннарның хронологик чикләре XVII гасыр – XX гасыр башы аралыгын колачлый.

Төрле елларда оештырылган археографик экспедицияләренң саллы нәтижәсе булып торган әлеге язма ядкярләренң саны бихисап. Биредә татар халкы арасында аеруча яратып укылган Таһир белән Зөһрә, Йосыф-Зөләйха, Ләйлә һәм Мәжнүн, Сэйфелмөлек сюжетына корылган романик; дини-каһарманлык төркеменә караган «Каһарман Катил»; гыйлем алуның әһәмиятен ассызыклаган «Дастане жайә» дастаннары саклана. Бу кулъязма-хәзинәләр исемлеген «Чыңгыз хан нәселе», «Аксак Тимер», «Идегәй» кебек борынгы дастаннарыны үз эченә алган «Дәфтәре Чыңгызнамә» жыентыгы тулыландыра.

Китапханәдә тупланган дастаннарның һәрберсенә аерым тукталып, кыскача анализ ясаудан элек, татар дастаннарына хас үзенчәлекләрне карап үтү бик тә урынлы булыр.

Мәгълүм булганча, Идел бие жирлегендә таралган дастаннар чичән-импровизаторлар тарафыннан башкарыла торган эсәрләрдән берәз аерылып тора. Шул ук вакытта бу төр ядкярләр әдәби дастаннар категориясенә карый торган эсәрләрдән дә үзгә. Бүгенге көндә әлеге үзенчәлекле ижат үрнәкләрен китаби дастаннар термины белән атап, әдәбият белән фольклор чигендә торган дастаннар буларак өйрәнү гамәлгә кертелгән.

Татар китаби эпос-дастаннары төп ике темага бүлеп карала. Беренче төр дастаннар – архаик, тарихи һәм дини-каһарманлык эсәрләренң һәркайсын этаплап үз эченә алган каһарманлык дастаннары булса, икенче төре мэхәббәт вакыйгалары тасвирланган романик характердагы эсәрләрдән гыйбарәт.

Кулъязма мирасны барлаганда, дастан жанры билгеләренә ия булып та, «кыйсса», «хикәя», «хикәят», «намә» кебек исемнәр белән аталган эсәрләргә еш юлыгырга туры килә. Хәтта бер үк сюжетка корылган эсәрләренә төрле чыганакта төрле жанр исеме белән атау очраклары да бар. Үз чорында язучы-күчерүче тарафыннан аларның бүгенге термин белән аталмаган булуы табигый, шул рәвешле, эпик билгеләргә ия эсәрләр «дастан» төшенчәсенә мәгънәдәш булырлык сүзләр белән билгеләнгәннәр. Бүгенге көндә дастан буларак каралган язма-китаби ядкярләр арасында «китап» сүзе белән аталу очраклары да күзәтелә. Мәсәлән, «Йосыф китабы» («Китабы Йосыф»), «Түләк китабы» һ.б. Аеруча киң таралган сюжетлы дастаннар арасында фәкәт төп геройларның исемнәре белән генә йөртелүче эсәрләр дә бар: «Сәйфелмөлек», «Түләк», «Бүз егет» һ.б. [Мухаметзянова, 2014, с. 101–124].

Дастан сүзенң башка термин белән аталу күренеше Милли китапханә фондларында сакланган кулъязмаларга да кагыла. Биредә «дастан» төшенчәсен күбрәк «кыйсса» сүзе алыштыра. Фәкәт геройларның исеме белән генә аталган вариантлар да бар. Шуларның берсе – «Таһир илә Зөһрә» дастаны [Таһир илә Зөһрә, сакл. бер. 3434-Т]. Илле биш кәгаздән гыйбарәт әлеге кулъязма 2010 елгы археографик экспедицияләр вакытында Этнә районы Өжем авылында табылган.

Шуны әйтергә кирәк: Кулъязмалар һәм сирәк китаплар бүлегендә Таһир белән Зөһрә сюжетына корылган дастаннар иң зур күпчелекне тәшкил итә¹. Безнең фикеребезчә, ике үсмернең трагик мэхәббәт тарихына нигезләнәп кенә калмыйча, ата белән бала, ижтимагый

¹ «Таһир-Зөһрә кыйссасы», шифр-2297-Т, Самара өлкәсе Елхов районы Теплый Стан авылында табылган, 7 кәгазь; «Таһир-Зөһрә» кыйссасы шифр-2919-Т, 1998 елда Оренбург өлкәсе Ташлы районы, Бөшир авылында табылган, 48 кәгазь; «Таһир илә Зөһрә һәм бәетләр», шифр-3427-Т, 2010 елда Этнә районы Ташчишмә авылында табылган, 65 кәгазь.

سەردىن ئىكەن ياقىغا تىنكەن سەردىن سېلان شىمالىدىن بوغۇل سېدا بولدى زىرە ئىكەن بىم اوتتو
 دېن بىمار بولوب توغان وقع ايردى زىرە ئىكەن قولاقىغا بەرەن كېلدىر او آواز سەردىدىن
 چىقانىنى بىم سېلماوى يا طابىر كېلىدور مودىب بىر غىرل ايدىر غىرل زىرە چان
 طابىر ئىكەن سېلان تېمىش خانە جىهانىنى سەدىكەن بول بىچ كور مادىم ابل لارده
 كونا كونا ئىكەن ازمى مندل مسكانى بىلەن ئىكەن سەس او كاكىل لارده
 بوغۇننىكەن بىر دم كور مكارىن عىقتىكەن بىمارىن كوب آه اولمىن
 نانا اولگونچى ئىكەن بولنىك قىر مىن رىھازان كىن كوزىم قالىدى بوللارده
 غىمىز ئىكەن او قىمىنكا قىمىنكا كوندە خىجىر ئىكەن چانمىد او قىلار ئىكەن تىدە
 صوبى ئىكەن كوزىمىدە خىيالىنىك مىندە بوزى ئىكەن بول كېمدا سوز ئىكەن تىل لارده
 زىملىك كىن شىر دىر لار سوز ئىكەن كوزىم طاقت بىر ماس باقىم بوز ئىكەن
 قدر لىك زىرەت بىر مېش اوز ئىكەن كە بىچ خىلافي تاپمادىم بى غىنىك سول لارده
 مېس اوزىن سېم اتمىش سېم زىرە چان موشىر بىر بولمىم مېرغىم بىر سېلان
 قىزىم بىمىرە بولمىش بىر شكار سېلان انور بىر اچىد كور بىر كىل لارده

29-98
 Орешдур
 Тамашов
 2919T

Татарстан Республикасы Милли китапханәсенә Кулязмалар һәм сирәк китаплар бүлегендә 2919-Т шифры белән саклана торган «Таһир-Зөһрә» кыйссасының беренче бите

тигезсезлек проблемаларын үз эченә алган бу сюжет, халыкның яшәешенә аваздаш булу сәбәпле, күп гасырлар буге укылган, күчереп язылган.

Бүлектә тематикасы ягыннан Таһир белән Зөһрә сюжетына охшаш тагын бер әсәр – XIX гасыр уртасына караган кулъязма «Кыйссаи Ләйлә вә Мәжнүн» саклана. Фарсы телендәге әлеге кыйсса 1966 елда Самара өлкәсе Камышлы районы Иске Ярмәк авылы мәчетеннән алынган. Әсәрнең кәгазьдә бер генә бите сакланып калган [Кыйссаи Ләйлә вә Мәжнүн, сакл. бер. 432ф (74)].


Татар романик дастаннары халыкның көнкүреш проблемаларын яки тарихи вакыйгаларны чагылдырган әсәрләр түгел. Биредә төп игътибар гашыйк геройның хис-кичерешләре, тышкы һәм эчке матурлыгы, жәмгыятьнең гаделсез кануннары белән көрәшенә юнәлдерелә. Шулу вакытта бу дастаннар татар халкының әдәбият, фольклор әсәрләре белән яхшы таныш булуын, аларның рухи кыйммәтен аңлап, дөрес һәм кирәкле урында куллана белүен күрсәтә [Хөсәенова, 2023, № 1, б. 73].

Кулъязмалар һәм сирәк китаплар бүлегендә, романик дастаннардан тыш, борынгы мифологияне, халыкның үткәннән, аның дини традицияләрен чагылдырган «Каһарман Катил кыйссасы» саклана. XVII гасырга караган бу кулъязма Этнә районы Ташчишмә авылында табылган [Каһарман Катил кыйссасы, сакл. бер. 3409-Т]. Утыз алты кәгазьдән гыйбарәт әлеге борынгы дастанны фәнни әйләнешкә кертеп, хәзерге татар теленә яраклаштыру зарурлыгы бар.

2008 елдан Татарстан Республикасы Милли китапханәсендә «Татар археографиясе» дип исемләнгән китаплар сериясе нәшер ителеп килә. Әлеге китапларда аеруча әһәмиятле дип табылган язма истәлекләр басыла. Бу исемлектә татар дастаннары да ласклы урын алган. Борынгы дастан текстлары гарәп графикасында язылганлыктан, аларны хәзерге телгә яраклаштыру ихтыяжы килеп туа. Әлеге кулъязмалар текстолог Рәиф Мәрданов тарафыннан транслитерацияләнәп, бүгенге көн укучысы укый алырлык дәрәжәгә житкерелде. Күзәтүне 2019 елда 23 нче китап буларак нәшер ителгән ««Чыңгызнамә»: тарихи дастаннар» китабыннан башлыйк.

«Чыңгызнамә» («Дәфтәри Чыңгызнамә») – тарихи, фольклор һәм әдәби үзенчәлекләренә үзгә туплаган, халык тарафыннан яратып кабул ителгән дастаннар китабы. Әлеге ядкярнең XVII гасыр ахырына барып тоташуы мәгълүм.

Татарстан Республикасы Милли китапханәсенә Кулъязмалар һәм сирәк китаплар бүлегендә «Чыңгызнамә» жыентыгына кергән 11 кулъязма текст бар. «Татар археография»сенә әлеге сериясендә башка оешмалардан тапшырылган язмалар да өстәлеп, 15 кулъязма тупланды. Кереш мәкаләдә Р. Мәрданов «Чыңгызнамә» китабының өйрәнелү тарихы, авторлык мәсьәләсе, кайсы чорга каравы, хәзергәчә сакланган күчермәләре һ. б. турында тәфсилләп яза. Китап ахырында



Татарстан Республикасы Милли китапханәсенә Кульязмалар һәм сирәк китаплар бүлегендә 3409-Т шифры белән саклана торган «Каһарман Катил» әсәренен беренче бите

һәр кулъязма текстка тасвирлама бирелеп, иң соңыннан сүзлек тәкъдим ителә [Чыңгызнамә]: тарихи дастаннар, 2019].

2016 елда Кулъязмалар һәм сирәк китаплар бүлгегә хезмәткәрләре тарафыннан Арча районы авылларына оештырылган экспедициядә әлегә көнгә кадәр исеме мәгълүм булмаган дастан табыла. Кулъязма Югары Пошалым авылында яшәүче Нурғали Зарипов тапшырган борынгы кулъязмалар жыентыгында урын алган. «Дастане жайә» дип аталган бу ядкяр XVII гасырга карый, барлыгы 58 кәгаздән гыйбарәт. Дастан 2017 елда бай әчтәлекле мәкалә, текст транслитерациясенә хәзерге татар әдәби телендәге варианты, кулъязмасының факсимилесе һәм тасвирламасы белән «Татар археографиясе» сериясендә 19 нчы китап буларак нәшер ителде [Дастане жайә, 2017].

Жыентыкта ислам дине шәригате нигезләренә багышланган татарча, гарәпчә текстлар урын алган. Кулъязманың битләре шактый тетелгән. Бу – дастанның саклану дәрәжәсе түбән булуын күрсәтә.

Шунысын әйтү мөһим: моңарчы дастанның тулы тексты һәм «Дастане жайә» атамасы мәгълүм булмаса да, әдәбият тарихында эсәрнең сюжетына охшаш әчтәлекле чәчмә һәм шигъри эсәрләр булуын инкяр итеп булмый. Әйттик, татарлар яшәгән жирлектә без тикшерә торган дастанның кыскартылган варианты «Мәликә китабы» буларак киң танылган. 1846 елдан башлап XX гасыр башына кадәр аның уннан артык басмасы дөнья күргән. Әчтәлегә белән «Дастане жайә»гә охшаш тагын бер эсәрне әйтеп китү урынлы булыр. «Кыз хикәяте» исемле күләмле шигъри кыйсса «Татар археографиясе» сериясенә 10 нчы китабында басылып чыкты [Кыз хикәяте, 2012]. Әлегә эсәр турындагы мәкалә «Татар әдәбияты тарихы» күптомлыгының соңгы басмасында да урын алды. Бу хикәят Алтын Урда чорында (1382 ел) Ибраһим исемле шагыйрь ижат иткән эсәрнең сюжетын үстереп, баеп нәзийрә алымында язылган. «Дастане жайә»нең Ибраһим эсәре һәм «Кыз хикәяте» белән уртак яклары шактый күп. Аеруча дастанның башлангыч һәм бетем өлешләре әлегә эсәрләр белән охшаш. Ә «Мәликә китабы»на килгәндә, ул урыннарда артык зур игътибар бирелми. Шулай да «Дастане жайә»нең сорау һәм жаваплардан торган төп өлеше белән «Мәликә китабы»ның басма текстларында охшашлыklar шактый күп [Дастане жайә, 2017, б. 5].

«Дастане жайә» эсәренә исеме гадәти булмаганлыктан, укучыга үзлегеннән генә аның асылына төшенү яки фаразлау шактый кыен. Р. Мәрданов бу атаманың мәгънәсе турында кереш мәкаләсендә болай дип яза:

«Әсәр исемендәге “жәйә” дигән сүз текстта бер мәртәбә дә кабатланмаган. Ләкин дастанның әчтәлегенә күрә аның мәгънәсен фаразларга мөмкин. Фарсы телендәге “жәй” сүзгә “урин”, гарәп телендәге “жәә” сүзгә “килү, кайту, башкару” кебек мәгънәләргә ия. Шунлыктан, эсәрнең исемендәге “жәйә” сүзгә “урнашу, жәмгыятьтәге уринга (дәрәжәгә) ирешү-кайту” күздә тотылган

дип аңлатырга мөмкин. Балки бу атамадагы “жәйә” сүзүндә берәр хәрәфе (мәсәлән “р”) төшеп калгандыр, һәм ул “жәрия” дип языласы булгандыр дип тә гөманлап була. Әмма “жәрия” сүзе, гадәттә, хезмәтче кыз, кол кыз дигән мәгънәләрдә йөргәннә күрә, аның әсәрдәге патша кызына карата кулланылган булуы бик шикле. Шулай ук “жәйә” сүзе язылышында ниндидер хәрәф төшеп калган булса, күчерүче яки кулъязманы укучылар тарафыннан ул өстәлгән һәм төзәтелгән булыр иде. Әсәрнең төп текстына өстәмә һәм төзәтмәләр кертелгән булуы шундый нәтижәгә этәрә» [Дастанә жәйә, 2017, б. 4].

Безнең фикеребезчә, текстологның беренчә фаразы дөреслеккә шактый якын, сюжетта егетнең күп сынаулар кичкәннән соң гына жәмгыятьтә югары дәрәжәгә ирешүе сурәтләнә.

Мәгълүм булганча, татар китаби дастаннары төрки эпик традицияләр һәм Борыңгы Көнчыгыш әдәбияты йогынтысында формалашканнар. Эпик сюжетларны татар халкы борыңгы Көнчыгыш фольклорыннан һәм әдәбиятыннан, гомумтөрки эпик фольклорыннан үзләштергән һәм аларга үзеннән үзгәрешләр керткән. Нәтижәдә, хронологик яктан тирән тамырларга барып тоташкан, географик яктан татар халкы белән бәйлә күп халыкларның бетмәс эпик ижатын һәм әдәби мирасын үз эченә алган искиткеч катлам барлыкка килгән [Мухаметзянова, 2014, с. 143]. Кулъязма хәлендә сакланып калган «Дастанә жәйә» әсәре дә бу сыйфатлардан хали түгел. Әйттик, дастан Көнчыгыш традицияләрендә кулланыла торган мотив – Аллаһы Тәгаләне мактау, Мөхәммәд пәйгамбәр һәм аның гаиләсе өчен дога кылу белән башланып китә:

«Ике дөнъяның хужасы Аллаһы Тәгаләгә шөкерләр булсын. Һәм тәкъва бәндәләргә хәерле ахырлар сорыйбыз. Иң камил зат Мөхәммәдкә һәм барлык нәсәбенә дога һәм сәламнәр булсын» [Дастанә жәйә, 2017, б. 78].

Шул урында ук борыңгы төрки эпик мотив – баласызлык мотивы күзгә ташлана:

«Әмма бел һәм хәбәрдар бул, дөнъяда күпнә күргән-белгәннәр сөйләгәннәр: Рум шәһәрәндә бер патша бар иде, исеме Гасаран иде, улы-кызы юк иде. Кәзбәгә барып, кырык корбан чалып, Олуг һәм Бөек Аллаһка ялварды: “Әй, бер Ходеам! Миңа угыл яки кыз бирсәңче?!” – дип теләде. Тәңре Тәгалә догасын кабул кылды. Өенә килсә, бер кыз пәйда булды, исемен Мәликә дип куйды. Гадәттән тыш акыллы, зирәк һәм гүзәллек иясе, аның кебек белемле кеше юк иде» [Дастанә жәйә, 2017, б. 78].

Текстта ислам диненең көчле йогынтысы билгеле бер мотивлар, символлар белән генә чикләнәп калмый, ә әсәрнең буеннан буена сюжетка үреләп бара. Геройларның дөнъяга карашы, кызның егеткә эзерләгән сорауларының дини шәригәткә нигезләнүе, диалогта бик күп пәйгамбәр исеменә телгә алыну – болар барысы да безнең фикеребезнең дөреслеген дәлилли.

«Дастане жайә» әсәренең эчтәлегенә кыскача күзәтү ясап үтик.

...Кайчандыр гомерендә дә мохтажлык күрмәгән, үз байлыгының хисабын белмәс дәрәжәдә чиксез мөлкәтле бер кеше яшәгән. Бу кешегә көтмәгәндә каза килеп, ул бөлгенлеккә төшкән. Байның Габдулла исемле галим улы булган. «*Дус-дошман арасында бу хәлдә үлгәнче, кая да булса китик*», – дип, улы ата-анасын алып юлга чыккан.

Бу урында шуңа игътибар итәргә кирәк: матди байлык – тотрыксыз, аның гомерлеккә сакланачагын төгәл әйтеп булмый, ә гыйлем тормышның теләсә кайсы чорында да югалмый, киресенчә, кыенлыкларны жиңеп чыгарга ярдәм итә. Шуңа рәвешле, дастанның нигезендә гыйлемнең кеше өчен иң әһәмиятле төшенчә булуы идеясе ята. Егетнең гаиләсе мохтажлык, ачылык сынауларын узып, геройларның Аллаһы Тәгаләгә тәвәккәл кылулары, аның ярдәменә ышанып, зур эшләргә алынулары, шәригать кануннарын бик тирәнтен белүләре сәбәпле, барлык авырлыклар да артта кала. Бу әсәрдә гыйлемлелеккә, диндарлыкка, сабырлыкка дан җырлана. Дастан егетнең патша кызына өйләнеп, ата-анасы белән яңадан кушылып, элеккедән дә мулрак тормышта яшәп калуы белән тәмамлана.

Милли китапханәдә сакланган тагын бер дастанга кыскача күзәтү ясыяк. 1996 елның апрелендә археографик экспедиция вакытында Самара өлкәсенең Камышлы авылында аеруча әһәмиятле ядкяр – «Түләк» дастанының яңа кулъязмасы табыла. Әлеге кулъязма XIX гасырның беренче яртысында күчерелгән җыентыкның 4–14 битләрен тәшкил итә. Китапчыкның 366 кәгазендә «*ошпу төбне йазгучы мулла Сибгатулла бине мулла Фәхретдин мөдәррис, мөхтәсиб Багданов*» дигән сүзләр бар. Дастан тексты да шушы кеше кулы белән күчереп язылган [Түләк китабы, 2008, б. 13]. Хәзерге көндә бу кулъязма җыентык Кулъязмалар һәм сирәк китаплар бүлегендә 1761-Т шифры белән саклана.

«Түләк» дастаны – әкияти-мифологик сюжетка корылган әсәр. Дастанда жир егете Түләк белән Чачар хан кызы Сусылуның мөхәббәте тасвирлана. Түләктә сөйгәннен ярату хисе мөхәббәт каһарманнары Сәйфелмөлек, Таһир, Мәҗнүннеке кебек чиксез көчле, шулай да герой өчен туган илне, ата-ананы ярату кебек төшенчәләр дә зур кыйммәткә ия.

Алгарак китеп, шунысын әйтк: Милли китапханәдә поэманың өч дистәдән артык нөсхәсе саклана. Әлеге кулъязмаларны 2008 елда текстолог Р. Мәрдәнов «Кыйссаи Йосыф поэмасының Татарстан Милли китапханәсендә саклана торган кулъязмаларына тасвирламалар» дигән исем астында китап итеп бастырып чыгарды. Галим билгеләп үткәнчә, әлеге текстларның бер өлеше Татарстан, Башкортстан һәм Мари Эл Республикаларында, Пермь, Пенза, Самара, Омск өлкәләренә оештырылган экспедицияләр вакытында табылган [«Кыйссаи Йосыф» поэмасының Татарстан Милли китапханәсендә саклана торган кулъязмаларына тасвирламалар, 2009, б. 6]. Фондта поэманың «Кыйссаи

Йосыфның башка варианты» [Кыйссаи Йосыфның башка варианты, сакл. бер. 2290-Т] һәм «Хикәяте Йосыф галәһиссәлам» [Хикәяте Йосыф галәһиссәлам, сакл. бер. 614-Т] дип исемләнгән авторсыз вариантлары да очрый. Күргәнебезчә, гарәп язучы бу кулъязмаларның авторы билгесез булу өстенә, исеме дә яңача яңгыраш алган. Бу күренеш эсәрнең халыкта төрле вариантлары яшәп килгәнлеккә һәм саклануга ныклы бер дәлил булып тора [Хөсәенова, 2023, б. 71].

Күзәтүләрдән күренгәнчә, Татарстан Республикасы Милли китапханәсендә күпсанлы борынгы татар эпос-дастаннары саклана. Кулъязма истәлекләр жанр билгеләре буенча «дастан» терминына туры килсәләр дә, «кыйсса» сүзе белән аталып йөртелгәннәр. Биредә архаик, тарихи һәм дини каһарманлык эсәрләрен тәшкит иткән каһарманлык дастаннары һәм мэхәббәт сюжетына корылган романик дастаннар да житәрлек. Шулай да фондта соңгылары сан ягыннан күпчелекне тәшкит итә. Таһир белән Зөһрә, Сәйфелмөлек, Йосыф китабы сюжетларына корылган дастаннар халык күңеленә аеруча якын булган, буыннан буынга сөйләнелгән, күпсанлы кулъязма вариантлары барлыкка килгән. Шунысын әйтергә кирәк: китапханәдә саклана торган дастаннарның күләме зур түгел, эчтәлекләре ягыннан әкияткә якын торган дастаннар да бар. Бу – татар дастаннарын башка төрки халыклар версияләреннән аерып торган иң зур үзенчәлек. Моннан тыш, текстларда борынгы эпик элементлар белән беррәттән, Көнчыгыш традицияләре дә чагылыш таба. Мондый характердагы билгеләр бүлектә сакланган ижат үрнәкләренә генә түгел, барлык татар дастаннарына хас.

Әлеге мәкаләдә Кулъязмалар һәм сирәк китаплар бүлегендә сакланучы дастаннарга гомуми күзәтү ясалды. Фондта, болардан тыш, дастан жанрына караган тарихи китаби хәзинәләребез бихисап. Алар барысы да диярлек тасвирланган, әмма текстологик анализ ясалмаган. Борынгы текстларны хәзерге татар язучына күчереп, укучыларга тәкъдим итү иң зур максатларның берсе булып тора.

Халыкның динен, менталитетын, идеалларын чагылдырган татар дастаннары Татарстан Республикасы Милли китапханәсе өчен генә түгел, милләт өчен дә бик кадерле. Шуңа күрә Кулъязмалар һәм сирәк китаплар бүлеге хезмәткәрләре бу рухи мирасны жыю, тасвирлау һәм укучыларга житкерү эше белән актив шөгыйльәнә.

Әдәбият

Дастане жайә (Мәликә китабы) / төз. Р. Мәрданов. Казан: «Милли китап» нәшрияты, 2017. 148 б. («Татар археографиясе» сериясе, 19 нчы китап).

Каһарман Катил кыйссасы // Татарстан Республикасы Милли китапханәсенң Кулъязмалар һәм сирәк китаплар бүлеге, сакл. бер. 3409-Т.

Кыз хикәяте / төз.-авт. Р. Мәрданов. Казан: «Милли китап» нәшрияты, 2012. 184 б. («Татар археографиясе» сериясе, 10 нчы китап).

Кыйссаи Йосыфның башка варианты // Татарстан Республикасы Милли китапханәсенң Кулъязмалар һәм сирәк китаплар бүлеге, сакл. бер. 2290-Т.

«Кыйссаи Йосыф» поэмасының Татарстан Милли китапханәсендә саклана торган кулъязмаларына тасвирламалар / төз.-авт. Р. Мәрданов. Казан: «Милли китап» нәшрияты, 2009. 92 б. («Татар археографиясе» сериясе, 3 нче китап).

Кыйссаи Ләйлә вә Мәжнүн // Татарстан Республикасы Милли китапханәсендә Кулъязмалар һәм сирәк китаплар бүлегә, сакл. бер. 432ф (74).

Мухаметзянова Л.Х. Понятие «Книжный эпос» в мировой фольклористике и татарские книжные дастаны // Филологические науки. Вопросы теории и практики. Научно-теоретический и прикладной журнал. 2014. Вып. 5. С. 141–144.

Мухаметзянова Л.Х. Татарский эпос: книжные дастаны. Казань. 2014. 380 с.

Таһир илә Зөһрә // Татарстан Республикасы Милли китапханәсендә Кулъязмалар һәм сирәк китаплар бүлегә, сакл. бер. 3434-Т.

Таһир илә Зөһрә һәм бәетләр // Татарстан Республикасы Милли китапханәсендә Кулъязмалар һәм сирәк китаплар бүлегә, сакл. бер. 3427-Т.

Таһир-Зөһрә кыйссасы // Татарстан Республикасы Милли китапханәсендә Кулъязмалар һәм сирәк китаплар бүлегә, сакл. бер. 2297-Т.

Таһир-Зөһрә кыйссасы // Татарстан Республикасы Милли китапханәсендә Кулъязмалар һәм сирәк китаплар бүлегә, сакл. бер. 2919-Т.

Түләк китабы: дастан / төз. Р. Мәрданов. Казан: «Милли китап» нәшрияты, 2008. – 76 б. («Татар археографиясе» сериясе; 2 нче китап).

Хикаяте-Йосыф-галәйһиссәлам // Татарстан Республикасы Милли китапханәсендә Кулъязмалар һәм сирәк китаплар бүлегә, сакл. бер. 614-Т.

Хөсәенова Г.Р. Милли китапханә фондларында мөхәббәт сюжетына корылган дастаннар: таралу тарихы һәм үзенчәлекләре // Китапханә. Фәнни-популяр журнал. 2023. № 1 (55). Б. 70–73.

«Чыңгызнамә»: тарихи дастаннар / төз. Р. Мәрданов. Казан: «Милли китап» нәшрияты, 2019. 288 б. («Татар археографиясе» сериясе, 23 нче китап).

Хөсәенова Гөлнурә Рәзиф кызы,
филология фәннәре кандидаты, Татарстан Республикасы
Милли китапханәсендә Кулъязмалар һәм сирәк китаплар бүлегә
хезмәткәре